

**የቫቲካን የሰብከተ ወንጌል ዋና ጽ/ቤት
ጳጳሳዊ ልዑካን ማኅበራት**



**የተጠመቀችና የተላከች - በዓለም ውስጥ
በተልዕኮ የተሰማራች የክርስቶስ ቤተክርስቲያን**

ልዩ የልዑካን ወር፣ እ.አ.አ ጥቅምት 2019

እ.አ.አ ጥቅምት 2019፣ ልዩ የልዑካን ወር

እ.አ.አ በጥቅምት 2017 በዓለም አቀፍ የተልዕኮ ቀን በብስራተ ገብርኤል (አንጄሎስ) የጸሎት ጊዜ ርዕሰ ሊቃነ ጳጳሳት ፍራንጅስኮስ የፈርንጆቹ 2019 ዓ.ም. ጥቅምት ወርን ልዩ የተልዕኮ ወር ብለው የመሰየም ሐሳብ እንዳላቸው ይፋ አደረጉ። ምክንያቱም ይህ ቀን በርእስ ሊቃነ ጳጳሳት ቤኔዲክት 15ኛ በሰብከተ ወንጌል መስፋፋት ላይ የተጻፈ *ማክሲሙም ኢሉድ (Maximum Illud)* የተሰኘ ሐዋርያዊ ደብዳቤ 100 ዓመት ክብረ በዓል ጋር አንድ ቀን ላይ ስለሚውል ነው። በተመሳሳይ ቀን ርዕሰ ሊቃነ ጳጳሳት ለቫቲካን የሰብከተ ወንጌል ዋና ጽ/ቤት (CEP) ሀላፊ እና የጳጳሳዊ ልዑካን ማኅበራት (Pontifical Mission Societies – PMS) ጠቅላይ ምክር ቤት ፕሬዚዳንት ካርዲናል ፊርናንዶ ፊሎኒ አንድ ደብዳቤ ጻፉ። በዚህ ደብዳቤ አማካይነት ክብረ በዓሉን እንዲያሰናዱ፣ ይህንም

ሲያደርጉ ስለዝግጅቱ በሚመለከታቸው ቤተክርስቲያናት ዘንድ፣ በገዳማውያን እና ገዳማውያት ተቋማትና የሐዋርያዊ ሥራዎች ማኅበራት (Institutes of Consecrated Life and Societies of Apostolic Life) እንዲሁም ቤተክርስቲያን ውስጥ ባሉ ማኅበራት፣ እንቅስቃሴዎችና ሌሎችም አደረጃጀቶች ዘንድ ግንዛቤ የመፍጠር ኃላፊነት ተሰጣቸው።

የቤተክርስቲያንን ተልዕኮ በተመለከተ የህዝብ እግዚአብሔርን ጥምቀት ግንዛቤ ለመቀስቀስ ርዕሰ ሊቃነ ጳጳሳት ፍራንጅስኮስ ለልዩ የልዑካን ወር የሚከተለውን መርሕ ሐሳብ አቅርበዋል፡ «የተጠመቀችና የተላከች - በዓለም ውስጥ በተልዕኮ የተሰማራች የክርስቶስ ቤተክርስቲያን»። በእርግጥ የ«ተልዕኮ ለሁሉም ህዝብ» (*missio ad gentes*) ግንዛቤን መልሶ መቀስቀስና ወንጌልን በአዲስና በጋላ ስሜት የመስበክ ወኔን ማሳደስ ርዕሰ ሊቃነ ጳጳሳት ቤኔዲክት 15ኛ በ *ማክሲሙም ኢሉድ (Maximum Illud)* ስለ ሐዋርያዊ ትኩረት የጻፉትንና ርዕሰ ሊቃነ ጳጳሳት ፍራንጅስኮስ በ *ኢቫንጄሊ ጻዲያም* (የወንጌል ደስታ) ውስጥ የገለጹትን የሐዋርያዊ ሕያውነትን ሐሳብ አንድ ላይ የሚያጠቃልሉ መርሕ ሐሳቦች ናቸው። «ተልዕኮአዊ አስተሳሰብ እና ተግባር የሁሉም የቤተክርስቲያን ሥራ ዓይነተኛ ጸባይ መሆን አለበት (የወንጌል ደስታ 15)።» «ይህ ደግሞ የኢየሱስን ተልዕኮ የቤተክርስቲያን ማዕከል በማድረግ፣ የመቅባት ብቃት፣ የጥረቷን ውጤት፣ የአገልጋዮቿን ፍሬያማነትና አገልጋዮቿ የሚፈጥሩት ደስታ መስፈርት እንዲሆን ማድረግ ማለት ነው። ምክንያቱም ያለ ደስታ ማንንም ወደ እኛ መሳብ አንችልም። (ከላቲን አሜሪካ ጳጳሳት ጉባዔዎች ኅብረት (CELAM) ሥራ አስፈጻሚ ኮሚቴ ጋር የተደረገ ስብሰባ፣ ቦጎታ፣ እ.አ.አ መስከረም 2017)።»

ወደ ተሰቀለው፣ ከሞት ወደ ተነሳውና ሕያው ወደ ሆነው ኢየሱስ እንደ ግለሰብም ሆነ እንደ ማኅበር በሚኖረን መለወጥ፣ ቃሉን በመስበክና በክርስቲያናዊ አኗኗር ለወንጌል ህይወትና ለፋሲካ ደስታ (ሉቃ 24፣ 46-49) ያለንን ኃይልና የጋላ ስሜት ያድስልናል።

ርዕሰ ሊቃነ ጳጳሳት ባሉት መሠረት ለልዩ የልዑካን ወር ክብረ በዓል ዝግጅት ጉዞ በጥልቀት እንዲሰማን አራት አቅጣጫዎች ተቀምጠዋል፡

1. በቤተክርስቲያን ውስጥ ሕያው ሆኖ ካለው ከኢየሱስ ጋር በግል መገናኘት፣ ይህም በቅዱስ ቁርባን ውስጥ፣ በእግዚአብሔር ቃል፣ እንዲሁም በግልና በጋራ ጸሎት ውስጥ ነው።
2. ምስክርነት፣ የተልዕኮ ቅዱሳን፣ ሰማዕታትና ሌሎች የኃይማኖት አባቶች በዓለም ላይ በየስፍራው ለምትገኝ ቤተክርስቲያን መገለጫ ናቸው።
3. የተልዕኮ ሕንጻት፣ የመጽሐፍ ቅዱስ፣ የትምህርተ ክርስቶስ፣ መንፈሳዊና ሥነመለኮታዊ
4. የተልዕኮ የፍቅር ሥራ

የወንጌል ስርጭት ጽ/ቤት (ፕሮፖጋንዳ ፊዴ) እና የጳጳሳዊ ልዑካን ማኅበራት

በአንድ ሰዎን የወንጌል ስርጭት ጽ/ቤት (ፕሮፖጋንዳ ፊዴ) ተብሎ ይታወቅ የነበረ የቅድስት መንበር የተልዕኮ ጽ/ቤት (The Missionary Dicastery of the Holy See) የተቋቋመው እ.አ.አ. በ1622 በርዕሰ ሊቃነ ጳጳሳት ግሬጎሪ 15ኛ ሲሆን ዓላማውም የቤተክርስቲያንን የሰብከተ ወንጌልና የተልዕኮ ትብብር ሥራን ለማበረታታት፣ ለማቀናጀትና ለመምራት ተቋቋመ። እ.አ.አ በ1967 ርዕሰ ሊቃነ ጳጳሳት ጳውሎስ 6ኛ የዚህን ጽ/ቤት ሐዋርያዊ

አገልግሎት አስፈላጊነት ለማጠናከር፣ ክፍሉን የሰብከተ ወንጌል ዋና ጽ/ቤት (CEP) ብለው ሰየሙ። ቀጣይነት ባለው የፍቅር ሥራ የሚገለጥ የክርስትና እምነት ተጨባጭ ፍሬያማነት፣ እያንዳንዱ ምስጢረ ጥምቀት የተቀበለ ክርስቲያን የዓለም አቀፍ ቤተክርስቲያን እረኛ የሆኑትን የርዕሰ ሊቃነ ጳጳሳትን ተልዕኮ የመደገፍና የመርዳት ኃላፊነት አለበት። ጸሎት፣ ራስን መስጠት፣ የልዑክነት ጥሪ፣ ቁሳዊ ድጋፍ ዛሬም ለዘመናት የቆየውን የጳጳሳዊ ልዑካን ማኅበራት ቁርጠኝነትን ያስቀጥላሉ። የጳጳሳዊ ልዑካን ማኅበራት በ19ኛና 20ኛ ክፍለ ዘመን ውስጥ ለምእመናንና ገዳማውያን ተልዕኮ ከነበረው ጥልቅ መቆርቆር የተፈጠረ ነው። «የቫቲካን የሰብከተ ወንጌል ዋና ጽ/ቤት (CEP) እና የጳጳሳዊ ልዑካን ማኅበራት አንድ ላይ በመሆን ከተልዕኮና ከሚያስፈልገው ህንጻት አንጻር ቁሳዊ ድጋፍ የመሰብሰብ ጥረት ዳግም ጉልበት እንዲኖረው አብረው እየሰሩ ነው። ይህም የተልዕኮ ቅንነት፣ ግንዛቤ እና ኃላፊነት ዳግም የመላው ቅዱስና ጽኑ የእግዚአብሔር ሕዝብ የዘወትር ኑሮ አካል እንዲሆን በማለም ነው» (በርዕሰ ሊቃነ ጳጳሳት ፍራንቼስኮስ ለጳጳሳዊ ልዑካን ማኅበራት ብሔራዊ አመራሮች የተላለፈ መልእክት፣ እ.አ.አ በሰኔ 1 ቀን 2018 ዓ.ም.)። «አራቱ ማኅበራት፣ ማለትም ጳጳሳዊ የወንጌል ስርጭት ልዑካን ማኅበር (Pontifical Society for the Propagation of the Faith)፣ ጳጳሳዊ የሐዋርያው ቅዱስ ጴጥሮስ ማኅበር (Pontifical Society of St. Peter the Apostle)፣ ጳጳሳዊ የቅዱሳን ሕጻናት ማኅበር (Pontifical Society of the Holy Childhood)፣ እና ጳጳሳዊ የልዑካን ኅብረት (Pontifical Missionary Union) ሁላቸውም አንድ የጋር የሆነ ዓላማ አላቸው። ይህም በእግዚአብሔር ሕዝብ ዘንድ ዓለም አቀፍ የተልዕኮ መንፈስ እንዲሳለብት ማስቻል ነው (የመድኃኒት ዓለም ተልዕኮ - *Redemptoris Missio* 84)።»

የወንጌል ስርጭት ልዑካን ማኅበር በክብርት ፖሊን ማሪ ጃሪኮ እ.አ.አ በ1822 በሊዮን ፈረንሳይ አገር የተቋቋመ ሲሆን ምእመናን ቁሳዊ ድጋፍ እንዲያደርጉ በማበረታታትና ለ«ተልዕኮ ለሁሉም ህዝብ» (*missio ad gentes*) በመሰጠት የሚሰሩ ሰዎችን ጌታ እንዲጠራቸው በመለመን በምእመናን ዘንድ ጸሎትና ራስን መስጠት እንዲጠነክር እያደረገ ነው።

የቅዱሳን ሕጻናት ማኅበር በፈረንሳይ አገር ፓሪስ ከተማ እ.አ.አ በ1843 በናንሲ ሀገረ ስብከት ጳጳስ ብጽዕ ቻርልስ አገሰት ዴ ፎርቢን-ያንሰን በይፋ ተቋቋመ። በዓለም የሚገኙ ልጆች በእምነትና በጸሎት የፍቅር ሥራና «ልጆችን ልጆች ያግዛሉ» የሚል መፈክር አንግቦ ልጆች ያላቸውን ከሌሎች ጋር መጋራት እንዲችሉ ይረዳል።

የሐዋርያው ቅዱስ ጴጥሮስ ማኅበር የተቋቋመው በጂን እና ስቴፋኒ ቢጋርድ በፈረንሳይ አገር በኬይን ሲሆን ዓላማውም በጸሎት መሥዋዕትና በቁሳዊ ድጋፍ የተልዕኮ ትብብርን ማጠናከርና ማስተባበር ነው፤ ይህምም ቤተክርስቲያን በአዲስ መልክ እየተስፋፋች ባለችባቸው የተልዕኮ አገራት ወደ ፊት ካህናትና ገዳማውያን መሆን የሚፈልጉ ሰዎችንና አስተማሪዎቻቸውን በትምህርት ማነጽ ነው።

የልዑካን ኅብረት የጳጳሳዊ የተልዕኮ ተቋም (Pontifical Institute for Foreign Missions) ልዑክ ካህን በሆኑት በብጽዕ ፓውሎ መና መንፈስ አነሳሽነት እ.አ.አ በ1916 በርዕሰ ሊቃ ጳጳሳት ቤኔዲክት 15ኛ ይሁንታ አገኘ። የሦስቱ የተልዕኮ ማኅበራት አንኳር ነው ተብሎ የሚወሰደው ይህ ማኅበር ዓላማው በቤተክርስቲያን ውስጥ የልዑክነትን ልባዊ ፍላጎት መቆስቆስ፣ ለልዑካን የትምህርት ህንጻት አስተዋጽኦ ማድረግና በክርስቲያናዊ ማኅበራት ዘንድ ለተልዕኮ የጋለ ፍላጎት እንዲቀሰቀስ ማስቻል ነው።

በተጨማሪ የሰብከተ ወንጌል እንቅስቃሴ የጸሎት አካልና ተጨባጭ ክፍል መሆን ይፈልጋል።

እ.አ.አ 2022፣ የቤተክርስቲያን ተልዕኮ ኢዮቤልዩ

እ.አ.አ በ2022 የተለያዩ አስፈላጊ ክስተቶች ይከናወናሉ፤ የቫቲካን የሰብከተ ወንጌል ዋና ጽ/ቤት (CEP) ከተቋቋመ 400ኛ ዓመቱን ያከብራል። የወንጌል ስርጭት ልዑካን ማኅበር (Missionary Society for the Propagation of the Faith) ከተቋቋመ 200ኛ ዓመት ይሞላዋል። የመጀመሪያዎቹ የተልዕኮ ማኅበራት ማለትም ጳጳሳዊ የወንጌል ስርጭት ልዑካን ማኅበር፣ ጳጳሳዊ የሐዋርያው ቅዱስ ጴጥሮስ ማኅበር እና ጳጳሳዊ የቅዱሳን ሕጻናት ማኅበር ጳጳሳዊና ዓለም አቀፋዊ ማንነታቸውን ከተቀበሉ 100 ዓመታት ተቆጥረዋል። እነዚህ የኢዮቤልዩ ክብረ በዓላት ምናልባት ለቤተክርስቲያን በጥምቀት የተቀበላቸውን የልዑክነት ሥራ ግንዛቤዎን ሕያውና ብቁ አድርጋ እንድትጠብቅ ሌላ እድል የሚሰጣት አጋጣሚ ይሆናል። የተልዕኮ ችግር የእምነት ችግር ከሆነ፣ የቤተክርስቲያን እምነት ብሰልነት የሚገለጸው ሁሉንም ሰውና ነገር ወደ ክርስቶስ በመሰብ ነው። ከፊታችን እየቀረበ ያለው ልዩ የልዑካን ወር ምናልባት የእምነት፣ የጸሎት፣ የአስተንትኖና የፍቅር ሥራ ደፋር ጉዞ ጅምር ነው። ይህ ጉዞ በጥቅምት 2019 የሚያልቅ አይደለም፣ ነገር ግን «ለሁሉም ህዝቦች» ወንጌልን ማድረስ የሚለው ሐሳብ የመላው ቤተክርስቲያን ሕይወትና ተልዕኮአዊ ተፈጥሮ ሞተርና ዋና መሪ ሐሳብ እንዲሆን በተለያዩ መልክ ቁርጥ ውሳኔ የሚደረግበት ወር ነው።

ትርጉም:- ጳጳሳዊ ልዑካን ማኅበራት በኢትዮጵያ